



नेपाल राजपत्र

भाग ४

श्री ५ को सरकारद्वारा प्रकाशित

सन् २२] काठमाडौं, फाल्गुण १ पत्ते २०२६ साल [प्रतिरिक्ताङ्क ५१ (क)

श्री ५ महाराजाधिराजका प्रमुख सचिवालय

राजदरबारको

सूचना

श्री ५ महाराजाधिराजका हजूरमा महाकाली अञ्चल कञ्चनपुर जिल्लाको हाल आवादी र बसोवासका निमित्त जग्गा वितरण गर्दा तथा सोही जिल्लाको महेन्द्र नगरको निर्माणलाई भनी प्राप्त गरिएको जग्गा र केही सरकारी पति जग्गाहरू समेत सो नगर निर्माणलाई भनी वितरण गर्दा विभिन्न निहुंको आडमा अनियमित र धाँधली भयो भन्ने गुनासो-व्यहोरा जाहेर हुंदा, मौसुफबाट उपर्युक्त गुनासोको वास्तविक तथ्य जाँचबुझ गर्न र देहायका कारवाई गरी आवश्यक उपयुक्त कारवाईको निमित्त ठहर प्रतिवेदन समेत पेश गर्न आय र कर अदालतका का.मु. न्यायाधीश श्री सर्वज्ञराज पण्डितज्यूको अध्यक्षतामा देहायबमोजिम महाकाली अञ्चल कञ्चनपुर जिल्लाको विशेष दौडाहा टोली गठन गरिबक्सेको छ -

१. विशेष दौडाहा टोलीको गठन विधी:-

(क) आय र कर अदालतका का.मु. न्यायाधीश श्री सर्वज्ञराज

पण्डितज्यू-

अध्यक्ष ।

३६२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) श्री गणेशमान श्रेष्ठ - - - - - सदस्य ।
 (ग) श्री दशराम - - - - - सदस्य ।

२. दौडाहा टोलीले गर्नु पर्ने कार्यहरू:- दौडाहा टोलीले देहायका कार्यहरू समेत गर्नु पर्नेछ -

(क) कञ्चनपुर जिल्लाको हाल आवादी र बसोवासको विमित्त जग्गा वितरण गर्दा खास साविकको जोताहाले जोत कमोत गरी खाई आएकालाई सो जग्गाबाट छुटाएको र पाउनु पर्ने व्यक्तिले नपाएका एवं सोही जिल्लाको महेन्द्रनगर निर्माणलाई भनी प्राप्त गरिएको जग्गा र केही सरकारी पति जग्गाहरू समेत नगर निर्माणको विमित्त वितरण गर्दा अनियमित कारवाई गरी विभिन्न स्वार्थ तथा धाँधलीबाट आफन्त, नाता पर्ने, कर्मचारी, पंच र आपना प्रभावका व्यक्तिलाई वितरण गरेको हो होइन ठहर गरी यकीन विवरण तयार गर्ने,

(ख) विभिन्न स्वार्थ र निहुंमा अनियमित कारवाई गरी धाँधली गरेको ठहरिए, क-कस्ता कति व्यक्तिले के कति कस्ती जग्गा प्राप्त गरेको हो तिनीहरूको नाम, थर, वतन र दर्जा समेत खुलाई यकीन विवरण तयार गर्ने,

(ग) त्यसरी विभिन्न स्वार्थ, निहुं र प्रभावबाट अनियमित रूपले धाँधली गरी जग्गा प्राप्त गर्ने व्यक्तिबाट सो जग्गा झिकी खास पाउनु पर्ने र मर्का परेको व्यक्तिलाई नै सो झिकेको जग्गा नियमबमोजिम फिर्ता पाउनेमा फिर्ता गरी दिने र पुनः वितरण गर्नुपर्ने भए नियमबमोजिम वितरण गरी दिने र

(घ) त्यसरी फिर्ता गरी वा पुनः नियमबमोजिम वितरण भई बाँकी रहन आउने जग्गा श्री ५ को सरकारमै कायम राखी दिने ।

३. दौडाहा टोलीको कार्यविधि:- दौडाहा टोलीले आफुलाई सुम्पेको कार्य यथाशक्ति आफुले काम शुरू गरेको मितिले ३० (तीस) दिनभित्र कार्यान्वयन गरी सकनु पर्नेछ ।

हुकुम बमोजिम

मि. हु. ईश्वरीमान श्रेष्ठ

श्री ५ महाराजाधिराजका प्रमुख सचिव

३६५

श्री ५ को सरकारको छापखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।